

20
21

RAPPORT ANNWALI

The Gozo Business Chamber



Indiċi

1. Introduzzjoni.....	1
2. Laqgħat.....	1
3. Parteċipazzjoni.....	3
4. Rispons għal diversi konsultazzjonijiet.....	4
5. Laqgħat / Informazzjoni għall-Membri.....	4
6. Youth4Entrepreneurship Gozo.....	5
7. Proġetti b’Fondi Ewropej li fihom qed tipparteċipa l-Kamra.....	5
8. Il-Proġetti ‘Reaching Out and Within’ u ‘Strengthening further the Voluntary Aspect within the Chamber and its Relationship with Other Society Stakeholders in Gozo’ bħala parti tal- <i>MGOZ NGO Scheme</i>	6
9. L- <i>Insurance</i> fuq il-mezzi li jittrasportaw merkanzija perikoluża fuq il-vapuri tal-Gozo Channel.....	6
10. L-Aċċessibiltà.....	6
11. Sotto Kunitat għall-Propjeta Immobiliari.....	7
12. L-Iżvilupp f’Għawdex.....	7
13. Cannabis.....	8
14. INSULEUR.....	8
15. EUROPE DIRECT.....	9
16. Pjattaforma Diġitali u Użu tal-Midja Soċjali.....	10
17. Ringrazzjamenti.....	10

1. Introduzzjoni

Bħas-snin ta' qabel din is-sena kienet ukoll sena ta' sfida għalina lkoll. L-impatt tal-COVID-19 kompli jinħass u hawnhekk kienet importanti l-għajjnuna li l-Gvern ta' biex ikompli jappoġġja s-settur kummerċjali.

Imma kienet ukoll sena li bħala Kamra komplejna nappoġġjaw l-aġenda l-ħadra u d-diġitalizzazzjoni biex inkompli nimbuttaw ħalli Għawdex ikompli jiddiversifika l-ekonomija tiegħu. Din hija l-ikbar sfida li qed taffaċċja l-ekonomija Għawdxija, hekk kif il-COVID-19 wera d-dipendenza żejda li l-ekonomija lokali għandha fuq setturi bħat-turiżmu, kostruzzjoni, u l-propjeta mmobilijari.

Il-COVID-19 wera li mhux biss iridu nkomplu naħdmu biex verament niddiversifikaw l-ekonomija Għawdxija, imma wkoll f'dawk li huma s-setturi tradizzjonali irridu nimxu 'l quddiem. Jekk irridu t-turiżmu dan irid ikun turiżmu sostenibbli u ta' kwalita'. Il-kostruzzjoni li hija għaddejja qed teqred l-isparzi miftuħa u l-kwalita tagħha hija waħda diskuttibbli. Dan ifisser li l-bini li jrid jitle' irid ikun wieħed ta' kwalita b'disinn li jpxxi l-għajn u li jikkumplimenta l-ambjent ta' madwaru.

Hekk kif il-pajjiż qiegħed f'xifer ta' elezzjoni ġenerali, huwa mportanti li nifhmu li r-regolamentazzjoni hi mhux biss dak li rridu aħna imma dak li hemm bżonn. U hawn tidhol kemm ir-responsabilita' tas-settur kummerċjali li jara li l-qligħ tiegħu ikun wieħed sostenibbli u ġust, imma wkoll tal-politiku li jillegiżla mhux għal terminu elettoralu imma għall-ġejjieni fit-tul.

2. Laqgħat

Il-laqgħat li saru matul is-sena kienu dwar temi u suġġetti differenti. Waqt li ċerti suġġetti kienu ta' darba jew ta' żmien qasir, oħrajn kienu jieħdu iktar fit-tul u d-diskussjonijiet fuqhom komplew matul is-sena kollha.

Fost dawn insibu li rappreżentanti tal-Kunsill ħadu sehem f'laqgħat ma' diversi Ministri, mal-Ministru għal Għawdex, ma' membri Maltin tal-Parlament Ewropew, membri parlamentari u uffiċċjali governattivi oħra. Ta' min isemmi dawn il-laqgħat:

- Fil-5 ta' Jannar rappreżentanti tal-Kamra tan-Negozju għal Għawdex iltaqgħu mal-Membru tal-Parlament Ewropew, l-Onorevoli Cyrus Engerer. F'din il-laqgħa ġew diskussi l-għajjnuna lill-intrapriżi u l-importanza tas-sostenibbiltà;
- Fil-5 ta' Jannar 2021 seħfet ukoll laqgħa mal-Onorevoli Clayton Bartolo, Ministru għat-Turiżmu. Din il-laqgħa kienet titratta l-involvement tal-Kamra fl-istrategija ġdida għat-turiżma li tkompi l-2030 u li kienet se tiġi mnedija mill-istess Ministeru;
- Fis-27 ta' Jannar 2021, il-Kamra kellha l-ewwel laqgħa ma' Dr Jeannette Axisa, Direttur Ġenerali tal-Fundazzjoni għat-Trasport. L-għan ta' din il-Fundazzjoni hu li jtejjeb il-ħiliet ta' dawk kollha li huma nvoluti fis-settur tat-trasport, u biex tassisti għall-bidla iktar sostenibbli f'dik li hija teknoloġija f'dan is-settur. Trasport Malta, Malta Enterprise, MCAST, iċ-*Chamber of Small SMEs*, u l-*Malta Employers Association* huma membri fundaturi f'din il-Fundazzjoni. F'din il-laqgħa ġew spjegati l-proposti tal-Kamra fis-settur tat-trasport. Sussegwentament għal din il-laqgħa rappreżentanti tal-Kamra attendew għall-*focus group* (22 ta' Marzu), flimkien ukoll fost l-oħrajn ma' rappreżentanti ta' *Malta Enterprise*, u MCAST fuq il-ħiliet neċessarji fejn tidhol it-tiswija tal-vetturi elettrici. Fis-19 ta' April reġġet saret laqgħa oħra, fejn għaliha attendew ukoll rappreżentanti taċ-*Chamber of Small SMEs*, *Malta Enterprise* u l-Ministeru għall-Energija l-Intrapriża u l-Iżvilupp Sostenibbli. F'din il-laqgħa ġew diskussi d-diffikultajiet relatati mas-settur tat-trasport b'vetturi elettrici. Fl-14 ta' Mejju Daniel Borg ġie mistieden ukoll għal-laqgħa tal-Bord tad-Diretturi ta' din il-Fundazzjoni.
- Fit-8 ta' Frar rappreżentanti tal-Kamra, iltaqgħu ma' Stephen Ellul, rappreżentant tal-Ministeru għall-Energija, Intrapriża u Żvilupp Sostenibbli, u ma' Nadia Pace u Marco Abela, rappreżentanti ta' Malta Enterprise. Temi diskussi f'din il-laqgħa kienu jinkludu l-għajjnuna statali, l-mod ta' kif inhu strutturat is-suppliment tal-Pagi, id-diġitalizzazzjoni u s-sostenibbiltà, l-*Gozo Digital Innovation Hub*, u skemi marbuta ma' *strategic alliances*. Il-Kamra hejjiet dokument bil-proposti tagħha li ntbagħat lir-rappreżentant tal-Ministeru għall-Energija,

Intrapriża u Żvilupp Sostenibbli. Il-Kamra reġa' kellha żewġ laqgħat importanti oħra mal-istess Ministeru matul ix-xahar ta' Ġunju. Fis-17 ta' Ġunju l-Kamra kellha laqgħa ta' konsultazzjoni ma' Steve Ellul fuq l-istruttura tal-*Wage Supplement*, filwaqt li fit-30 ta' Ġunju l-Kamra itaqgħet mal-istess Steve Ellul u l-Ministru, l-Onorevoli Miriam Dalli. F'din il-laqgħa ġie diskuss l-impatt tal-*grey listing* fuq il-kumpaniji Għawdxin.

- Saret laqgħa mal-ambaxxatriċi ta' Malta għat-Turkija, l-Eċċellenza tagħha Tereza Cutajar (12 ta' Frar). Fiha ġew diskussi diversi punti fosthom kif il-kommunita kummerċjali Għawdxija tista' tikkonċentra iktar l-isforzi tagħha fuq dan is-suq.
- Fit-22 ta' Frar attendejna laqgħa ta' konsultazzjoni mas-Segretarju Permanenti fi hndan il-Ministeru għat-Turiżmu Ronald Mizzi, ċ-Ċermen u l-Kap Eżekuttiv tal-Awtorita' Maltija tat-Turiżmu Dr Gavin Gulia u Johan Buttigieg, u ċ-*Chief Officer Strategic Planning u Deputy CEO* tal-istess Awtorita', Leslie Vella. F'din il-laqgħa tajna r-rispons tagħna għall-istrateġija proposta mill-Gvern.
- Fit-23 ta' Frar flimkien ma' rappreżentanti oħra nazzjonali tan-negozju attendejna għall-laqgħa ma' Identity Malta. F'din il-laqgħa kien hemm preżenti l-Onorevoli Alex Muscat, Segretarju Parlamentari responsabbli għaċ-Ċittadinanza u l-Komunitajiet, u Anton Sevasta l-Kap Eżekuttiv ta' Identity Malta.
- Fis-16 ta' Marzu Daniel Borg ipparteċipa f'laqgħa tal-*steering Group* li kien qed jiformula l-*Post COVID-19 Strategy*. Il-Kamra għamlet diversi proposti relatati mas-sostenibbiltà u l-innovazzjoni diġitali. Il-Kamra reġgħet ipparteċipat f'laqgħa oħra simili ta' konsultazzjoni li seħħet mal-*Gozo Regional Committee* fit-22 ta' April.
- Fil-25 ta' Ġunju l-President ta' Malta l-Eċċellenza tiegħu Dr George Vella u l-mara tiegħu, is-Sinjura Miriam Vella, għamlu żjara uffiċjali lill-Kamra tan-Negozju għal Għawdex. F'din il-laqgħa ġew diskussi temi mportanti bħall-iżvilupp u l-qagħda tal-impjegji f'Għawdex.
- Fis-6 ta' Awissu il-Kunsill tal-Kamra ltaqa' mal-Kap Eżekuttiv tal-Awtorita' għall-Iżvilupp Reġjonali ta' Għawdex, Mario Borg.
- Il-Kamra pparteċipat wkoll f'diversi laqgħat tat-*Tourism Issues Stakeholder Working Group* (15 u 20 ta' Lulju; 20 ta' Ottubru). Dan kien forum, ikkordinat mill-Kamra tal-Kummerċ u l-Industrija ta' Malta li flimkien mal-Gvern u diversi entitajiet li jirrapreżentaw is-settur tan-negozju f'Malta, li fih ġew diskussi diversi problemi li kienu qed jimpattaw is-settur turistik u waqt il-pandemija.
- Fit-30 ta' Lulju rappreżentanti tal-Kamra tan-Negozju għal Għawdex kellhom laqgħa konsultattiva mal-MCAST fuq l-*Mstart Initiative 2021*.
- Fis-27 ta' Awissu rappreżentanti tal-Kamra ltaqgħu mal-Onorevoli Dr Josianne Cutajar. Temi diskussi kienu jinkludu s-sitwazzjoni tal-impjegji f'Għawdex u l-problema tal-iżvilupp. Rappreżentanti tal-Kamra reġgħu pparteċipaw f'avveniment organizzat mill-istess Membru Parlamentari Ewropew 'Europe Meets Gozo' fit-30 ta' Settembru.
- Fis-6 ta' Settembru l-Kunsill tal-Kamra tal-Kummerċ u l-Industrija ta' Malta ltaqa' mal-Kunsill tal-Kamra fil-Kempinski Hotel. Temi diskussi matul il-laqgħa kienu jtrattaw l-aċċessibiltà u l-qagħda tal-impjegji f'Għawdex. Fid-9 ta' Settembru ħarġet stqarrija fuq it-temi maqbula matul il-laqgħa, u stqarrija oħra fis-16 ta' Settembru li kienet titratta s-sitwazzjoni tal-impjegji f'Għawdex.
- Fit-23 ta' Settembru l-Eċċellenza tagħha Cathy Ward, Kummissarju għoli Ingliż, żaret il-Kamra tan-Negozju għal Għawdex. F'din il-laqgħa saret preżentazzjoni mil-Kap Eżekuttiv Daniel Borg fuq il-Kamra u r-rwol tagħha, kif ukoll fuq l-ekonomija Għawdxija.
- Fis-27 ta' Settembru żaret l-uffiċċji tal-Kamra l-Kummissarju Għoli Indjan l-Eċċellenza Tagħha Sangeeta Bahadur. F'din il-laqgħa ġew diskussi l-potenzjal tal-ekonomija Għawdxija, kif ukoll il-potenzjal tal-ekonomija l-ħadra u d-diġitalizzazzjoni għall-istess gżira.
- Fit-28 ta' Ottubru l-Kunsill tal-Kamra ltaqa' mal-Ministru għall-Edukazzjoni l-Onorevoli Dr Justyne Caruana biex tiddiskuti l-edukazzjoni f'Għawdex.
- Fil-10 ta' Diċembru l-Ambaxxatur tat-Turkija l-Eċċellenza tiegħu Kerem A. Kiratli ltaqa' mal-President tal-Kamra Joseph Borg. F'din il-laqgħa ġew diskussi opportunitajiet biex il-Kamra tan-Negozju tipparteċipa f'laqgħat bilaterali li se jseħħu s-sena d-dieħla, kif ukoll possibiltajiet kummerċjali f'Għawdex.
- Fis-16 ta' Diċembru, Daniel Borg, kellu laqgħa flimkien ma' rappreżentanti tal-Kamra tal-Kummerċ u l-Industrija ta' Malta ma' Benjamin Angel, Direttur *Direct Taxation, Tax Coordination, Economic Analysis and Evaluation*, fi hndan id-DG Tax UD. F'din il-laqgħa ġew diskussi temi relatati mat-taxxa.

Laqgħat oħra importanti kienu dawn:

- Fis-7 ta' April seħhet laqgħa ma' rappreżentanti ta' *Gozo Fast Ferry* u *I-Malta Public Transport*. F'din il-laqgħa saret preżentazzjoni fuq is-servizz propost. Minn naħa tagħha l-Kamra uriet il-kundizzjonijiet neċessarji biex dan is-servizz ikun jista' jaħdem b'mod tajjeb.
- Saru wkoll laqgħat ma' kandidati għall-elezzjoni ġenerali u Membri Parlamentari: Dr Alex Borg (7 ta' April), Dr Jo Etienne Abela (19 ta' April), u l-Onorevoli Dr Joseph Ellis (22 ta' April).
- Fil-25 ta' Ġunju saret ukoll laqgħa ma' rappreżentanti tal-*Junior Chamber International* fejn fiha ġew diskussi possibiltajiet ta' kollaborazzjoni bejn iż-żewġ entitajiet.
- Fit-18 ta' Ottubru il-Kamra attendiet għal-laqgħa indirizzata mis-Segretarju Permanenti (Kordinament u Implementazzjoni) Christine Schembri flimkien ma' Mary Anne Schembri, Direttur, Inspections Coordination Unit. Huma tkelmu dwar proġett pilota li implimentaw fuq ħwienet li jbiegħu oġġetti tal-*white goods*. L-intenzjoni hi li dan il-proġett pilota jinfetaħ ukoll għal tipi oħra ta' negozji.
- Fil-21 ta' Ottubru l-Kamra attendiet għal laqgħa organizzata mill-Awtorita' għall-Iżvilupp Reġjonali għal Għawdex li kienet titratta propju il-possibiltajiet ta' investiment fir-realta virtwali f'Għawdex.
- Fit-8 ta' Novembru Daniel Borg flimkien ma' *stakeholders* oħrajn attenda għal-laqgħa organizzata mill-*JobsPlus Employer Services* fuq is-servizzi mogħtija minn din l-istess entita. Fiha saret ukoll diskussjoni relatata ma' kif is-servizzi tal-*JobsPlus* f'Għawdex jistgħu jitjebu.
- Fis-17 ta' Diċembru Daniel Borg attenda għal-laqgħa, flimkien ma' rappreżentanti tas-settur kummerċjali nazzjonali, mal-Ambaxxatriċi għal Malta fit-Turkija l-Eċċellenza tagħha Tereza Cutajar.

Ir-rappreżentanti tal-Kamra attendew ukoll regolarment għal-laqgħat tal-MCESD; tal-*Gozo Regional Committee*; tal-*Gozo Action Group Foundation*; tal-*Joint Stakeholders Working Committee*; tal-*Monitoring Committee Operational Programme 1* u *Operational Programme 2*; tal-*Enterprise Consultative Council*; l-*Intelligent Planning Consultative Forum*, u l-*Malta Business Disability Forum*.

Ta' min jinnota li f'dik li hija l-*Gozo Regional Committee* din is-sena l-President tal-Kamra Joseph Borg, ġie elett biex ikun iċ-Ċermen ta' dan il-Kumitat għas-sentejn li ġejjin u għalhekk biex jirrapreżenta lill-Kumitat Reġjonali għal Għawdex fi ħdan l-MCESD. Daniel Borg, irrapreżenta wkoll l-istess kumitat fil-grupp ta' ħidma fi ħdan l-MCESD dwar il-produttività u l-innovazzjoni.

F'dawn il-fora il-Kamra tan-Negozju għal Għawdex dejjem sabet għajjnuna siewja minn diversi uffċjali f'dawn l-entitajiet filwaqt li dejjem wasslet il-messaġġ tagħha favur in-negozji Għawdxin u s-sitwazzjoni speċifika ta' Għawdex.

3. Partecipazzjoni

Barra minn dawn il-laqgħat imsemmija, il-Kamra ħadet parti attiva f'diversi konferenzi, seminars u laqgħat ta' nformazzjoni u konsultazzjoni organizzati minn entitajiet oħra.

Fost dawn attendejna: laqgħa ta' konsultazzjoni fuq il-*Waste Management Plan* (14 ta' Jannar); *Business Breakfast* Lejn Prosperita Ġdida (15 ta' Jannar); Konferenza ta' Preżentazzjoni tal-*Malta Tourism Strategy 2021-2030* (25 ta' Jannar); laqgħa biex jiġu ppreżentati r-riżultati ta' servejs mill-*Malta Development Bank*, fuq il-*Family Business Transfer Scheme* (2 ta' Frar); *Business Breakfast* biex jiġi ppreżentat in-*National Productivity Report* (18 ta' Frar); *Business Breakfast* Mudell Sostenibbli għal Għawdex (3 ta' Marzu); *E-Bussed Stakeholder Meeting* (12 ta' Marzu); Konferenza organizzata mill-Ministeru għal Edukazzjoni: *'The Challenges Educators Face'* (28 ta' Lulju); *'Sustainable Mobility Webinar'* (16 ta' Settembru); *Business Breakfast* organizzat mill-Partit Laburista (17 ta' Settembru); u l-Konferenza Nazzjonali dwar it-Tibdil fil-Klima (26 ta' Ottubru).

Membri tal-Kamra tan-Negozju għal Għawdex ipparteċipaw fi gruppi konsultattivi organizzati mill-Awtorita' għall-Iżvilupp Reġjonali ta' Għawdex matul il-konsultazzjoni dwar l-Istrateġija għall-Iżvilupp Reġjonali ta' Għawdex.

Tajna wkoll preżentazzjoni lill-grupp ta' studenti mill-*Institute for Tourism, Travel and Culture* bħala parti mill-module fuq *Island Tourism* fiċ-Ċentru tal-Univerżita ta' Għawdex (9 ta' Jannar). Il-preżentazzjoni kienet titratta l-ekonomija Għawdxija, kif ukoll kif il-Kamra qed tħares fuq ċertu żviluppi fil-futur.

Il-Kap Eżekuttiv tal-Kamra, Daniel Borg, intervjenu wkoll fl-10 ta' Ġunju fil-konsultazzjoni pubblika li trattat il-pjan strateġiku għall-MCAST għas-snin 2022 – 2027. L-istess Kap Eżekuttiv intervjenu f'avveniment organizzat mill-Partit Laburista bħala parti mill-Konferenza Ġenerali tal-istess partit. Fl-intervent tiegħu hu ttratta diversi punti relatati mal-isfidi għal Għawdex fi żmien li ġej. Il-President tal-Kamra, Joseph Borg intervjenu wkoll waqt laqgħa ta' konsultazzjoni relatata mal-baġit organizzata mill-Ministeru tal-Finanzi fiċ-Ċittadella li saret fl-24 ta' Settembru.

Fid-29 ta' Novembru, Daniel Borg, ta taħdita qasira fuq l-impatt tal-attivitajiet kulturali fuq l-ekonomija Għawdxija bħala parti mill-proġett *Ethno Vibes* li qed jiġi kkordinat mill-Kunsill Lokali tal-Imtarfa.

Hawn ta' min jirringrazzja lil dawk il-membri tal-Kunsill tal-partecipazzjoni tagħhom f'dawn il-laqgħat, attivitajiet, u inizjattivi.

4. Rispons għal diversi konsultazzjonijiet

Matul l-2021 l-Kamra kienet attiva ħafna biex tagħti r-rispons tagħha fuq diversi konsultazzjonijiet maħruġa mill-Gvern. Id-dokumenti li l-Kamra ppublikat kienu dawn:

- Fid-9 ta' Lulju l-Kamra tat ir-rispons tagħha għad-dokument ta' konsultazzjoni rigward 'Low Carbon Development Strategy' nazzjonali;
- Filwaqt li fl-10 ta' Lulju ngħata r-rispons tal-Kamra għal *Green Paper* 'Towards Cleaner Vehicles on our Roads';
- Fit-30 ta' Lulju ngħata r-rispons fuq il-Viżjoni Ekonomika Nazzjonali tal-Gvern;
- Fis-27 ta' Awissu ġie ppublikat id-dokument bil-proposti tal-baġit 'Ensuring a more Sustainable Future'
- Fit-30 ta' Awissu l-Kamra tat ir-rispons tagħha għad-dokument ta' konsultazzjoni rigward il-*European Social Funds Plus*
- Fil-31 ta' Awissu il-Kamra tat ir-rispons tagħha għad-dokument konsultattiv rigward Strateġija Reġjonali ta' Żvilupp għal Għawdex.

5. Laqgħat / Informazzjoni għall-Membri

Il-membri tagħna bqajna nżommuhom infurmati billi kontinwament għaddejniehom tagħrif li aħna nircievu regolarment.

Barra minn hekk, matul is-sena organizzajna diversi laqgħat ta' informazzjoni. Dawn kienu organizzati flimkien ma' diversi Ministeri u entitajiet oħra pubbliċi kif ukoll mal-*isponsor* tagħna l-Bank of Valletta. Il-Laqgħat organizzati kienu dawn segwenti:

- **Women in Entrepreneurship and Business.** Dan kien it-titlu tal-ewwel webinar matul l-2021 li ġie organizzat fil-11 ta' Marzu. F'dan il-webinar tkelmu it-tlett rappreżentanti nisa fil-Kunsill tal-Kamra: Elaine Camilleri, Alda Bugeja, u Marie Grech, filwaqt li minn naħa tal-Bank of Valletta pparteċipat Victoria Azzopardi. L-iskop ta' dan il-webinar, li ġie organizzat matul il-Ġimgħa li tiċċelebra Jum il-Mara, kien li jiddiskuti l-esperjenza ta' nisa li huma intraprendituri jew qegħdin fin-negozju, id-diffikultajiet li jaffaċjaw u xi tisser tkun mara fl-rwol rispettiv tagħhom.
- **Brexit and its Impact on Business:** Fil-5 ta' April sar t-tieni webinar tal-Kamra f'kollaborazzjoni mal-uffiċċju tal-EUROPE DIRECT. Il-webinar iddiskuta it-*Trade and Cooperation Agreement*, kif ukoll l-impatt prattiku tal-Brexit fuq id-Dazju u l-VAT. Il-Kelliema kienu jinkludu Kenneth Farrugia, *Chief Retail Banking Officer* tal-BOV, Leandro Borg, *Head Policy Coordination IMCP/EP/External* fi ħdan il-Ministeru għall-Affarijiet Barranin, Joseph Sammut, mill-Uffiċċju tal-Kummissarju tat-Taxxa, u Alan Mamo, *Director Compliance and Systems*, fi ħdan id-Dipartiment tad-Dwana.

- **Regenerating The Economy: A Business Webinar on the New Malta Enterprise Schemes.** Fil-21 ta' Mejju sar it-tielet webinar tal-Kamra li kien jitratta l-iskemi godda ta' *Malta Enterprise*. Dan il-webinar gie indirizzat mill-Onorevoli Miriam Dalli, Ministru responsabbli mill-Energija, Intrapriża, u Żvilupp Sostenibbli, Joseph Borg, President tal-Kamra tan-Negozju għal Għawdex, Mark Scicluna Bartoli, *Executive Product Management & Development* fi ħdan il-*Bank of Valletta*, Kurt Farrugia, Kap Eżekuttiv ta' *Malta Enterprise*, u Steve Ellul, konsulent fi ħdan il-Ministeru tal-Onorevoli Miriam Dalli.
- **Innovatively Financing Green Energy Investments.** Dan il-webinar li gie organizzat fit-8 ta' Lulju ttratta l-iskemi tal-BOV speċjalment fejn jidhol l-investiment f'dik li hija enerġija rinnovabbli. Il-kelliema għal dan il-webinar kienu jinkludu Mark Scicluna Bartoli, Michel Ganado, Patrick Spiteri Staines, u Roman Dojczak mill-*European Investment Bank*.
- **Sessjonijiet minn SEDQA fuq l-abbuż tal-alkoħol u sustanzi oħra u l-effett tagħhom fuq il-post tax-xogħol.** Il-Kamra flimkien mal-aġenzija SEDQA organizzat żewġ sessjonijiet fit-3 u l-10 ta' Awissu. Dawn il-laqgħat kienu jitrattaw l-abbuż tal-alkoħol u d-droga u l-impatt tagħhom fuq il-post tax-xogħol.
- **Is there an Ethical Way of Doing Business? Ethics in Business according to Pope Francis.** Din il-konferenza li seħħet fid-29 ta' Ottubru giet organizzata mill-Kamra tan-Negozju għal Għawdex b'kollaborazzjoni mal-Fundazzjoni *Centesimus Annus Pro Pontifice*, il-*Bank of Valletta* u d-Djoċesi ta' Għawdex. Din il-konferenza saret b'mod *hybrid* mill-Kurja tal-Isqof fir-Rabat Għawdex. Il-kelliem prinċipali kien Joe F. X. Zahra. Kelliema oħrajn kienu jinkludu Dr Gordon Cordina, Ċermen tal-*Bank of Valletta*, Dun Joseph Hili u Mario P. Galea. Din il-konferenza giet imxandra fuq diversi midja inkluż il-paġna *Facebook* ta' *Newsbook*.

Ninnotaw b'sodisfazzjon li kull attività li organizzajna giet milqgħuha tajjeb mill-komunità kummerċjali.

Ta' min jinnota li l-Kamra ma talbet l-ebda ħlas jew rekwiżit li wieħed ikun membru tal-organizzazzjoni biex jipparteċipa f'dawn is-seminars jew webinar. Dan minħabba l-fatt li l-Kamra temmen li għandha tassisti l-komunita kummerċjali kollha b'kull mod possibli speċjalment f'dan il-perijodu fejn ħafna kumpaniji soffrew minħabba l-effett tal-pandemija.

6. Youth4Entrepreneurship Gozo

Għal dan l-avveniment li sar fil-11 ta' Novembru, ikkollaborajna mal-Ministeru għall-Ekonomija, Investiment u Negozzi Żgħar, bħala parti mill-attivitajiet tal-*SME week*, kif ukoll mal-uffiċċju tal-EUROPE DIRECT Gozo, Bank of Valletta, Aġenzija Żgħażaġh u l-*Gozo Regional Development Authority*. Għal din it-tielet edizzjoni ffukajna fuq l-aspett tas-sostenibiltà u d-diġitalizzazzjoni. Minbarra li dawn huma żewġ pilastri li fuqhom l-Unjoni Ewropeja qed tibni l-irkupru ekonomiku, l-Kamra qed tara opportunitajiet importanti biex l-ekonomija Għawdxija tiddiversifika ruħha f'dawn is-setturi. Għal darba oħra Aġenzija Żgħażaġh organizzaw sessjoni ta' taħriġ għaż-żgħażaġh interessanti.

Żgħażaġh bejn it-16 u t-30 sena kellhom l-opportunita li jipprezentaw ideja innovativa li għandha x' taqsam ma' Għawdex quddiem *panel* ta' esperti.

L-iskop kien li l-Kamra tinkoraġixxi iktar żgħażaġh li jaqdbu t-triq tan-negozju u li dan jista' jseħħ f'Għawdex. Dan kien avveniment importanti li din is-sena offra iktar opportunitajiet, fejn membri tal-*panel* offrew li jagħmlu *mentoring* lil numru ta' parteċipanti, u mhux biss lill-partiċipanti rebbieħa. L-*exposure* kienet waħda tajba ħafna kemm għal dawk li pparteċipaw, kif ukoll għall-Kamra, hekk kif *feature* fuq dan l-avveniment deher ukoll f'edizzjoni ta' Għawdex Illum.

7. Proġetti b'Fondi Ewropej li fihom qed tipparteċipa l-Kamra

Din is-sena wkoll il-Kamra kompliet tipparteċipa fi proġett ieħor iffinanzjat minn fondi tal-Unjoni Ewropeja intitolat MAESHA (deMOnstration of smArt and flExible solutions for a decarboniSed energy future in Mayotte and other European islAndS). Dan il-proġett beda fl-1 ta' Novembru tal-2020 u huwa parti minn *Horizon 2020* li huwa l-programm ta' fondi marbuta mar-riċerka u l-innovazzjoni għall-perijodu 2014-2020. Permezz ta' dan il-proġett se naraw x'inizjattivi li għandhom x'jaqsmu mas-sostenibiltà jistgħu jiġu mplimentati f'Għawdex, u eventwalment anke ffinanzjati permezz ta' proġetti tal-Unjoni Ewropeja.

Din il-ħidma tikkumplimenta x-xogħol li qed isir minn naħa tal-*Greening the Islands Observatory* fi ħdan il-Ministeru għal Għawdex u li fih hemm issa wkoll koordinament tal-*Gozo Regional Development Authority*. Matul din is-sena il-Kamra pparteċipat fil-*project meetings* kollha li saru.

Il-Kamra qegħda tipparteċipa wkoll fuq proġett tal-*LEADER* flimkien ma' entitajiet oħra. Permezz ta' dan il-proġett se jkun qed jiġi mfassal sit elettroniku li minbarra li jagħti nformazzjoni fuq Għawdex, entitajiet kummerċjali jkun jistgħu jirreklamaw is-servizzi tagħhom.

Il-Kamra wkoll qed tassisti flimkien ma' entitajiet oħra nazzjonali li jirrapreżentaw is-settur tal-kummerċ fuq proġett tal-Kummissarju tal-Protezzjoni tad-Data, ikkofinanzjat mill-Unjoni Ewropeja biex jiġi implimentat sistema elettronika fejn entita kummerċjali tkun tista' tiċċekkja dak kollu li għandna bżonn fejn tidhol id-*Data Protection*.

8. Il-Proġetti 'Reaching Out and Within' u 'Strengthening further the Voluntary Aspect within the Chamber and its Relationship with Other Society Stakeholders in Gozo' bħala parti tal-MGOZ NGO Scheme

Matul l-2021 l-Kamra attwat il-proġett 'Reaching out and Within' taħt l-MGOZ NGO Scheme li kien ġie approvat fl-2020, imma li minħabba l-pandemija twaqqaf. Ġie approvat ukoll ċertu tibdil fil-proġett. Taħt dan il-proġett ġew imtejba b'mod sostanzjali l-faċilitajiet li permezz tagħhom il-Kamra bdiet ixxandar il-laqgħat tagħha onlajn. Dan kien jinkludi x-xiri ta' tagħmir elettroniku.

Matul is-sena 2021, il-Kamra reġgħet tefgħet applikazzjoni oħra taħt l-MGOZ NGO-Scheme. Permezz tal-proġett 'Strengthening Further the Voluntary Aspect within the Chamber and its Relationship with Other Society Stakeholders' komplew jittejbu l-faċilitajiet tal-Kamra biex ikunu jistgħu jsiru il-laqgħat kif ukoll ixxandret konferenza b'mod virtwali li l-Kamra għamlet flimkien ma' entitajiet oħra.

9. L-Insurance fuq il-mezzi li jittrasportaw merkanzija perikoluża fuq il-vapuri tal-Gozo Channel

Matul l-2020 kienet ġiet rilevata problema li l-*insurance* tal-maġġor parti tal-operaturi li jtilgħu bil-merkanzija perikoluża abbord il-*Gozo Channel*, mhux qed tkoprihom għal dan it-traġitt. Matul is-sena 2021, bħala Kamra komplejna naħdmu biex nassistu lill-operaturi ħalli jkollhom polza li tkoprihom għal din il-parti tat-traġitt.

Matul din is-sena l-Kamra ġabret l-informazzjoni kollha meħtieġa mingħand l-operaturi nteressati. Il-Kamra se tkompli l-ħidma tagħha biex tinstab soluzzjoni għal din il-problema minħabba l-fatt li filwaqt li din il-polza hija neċessarja hemm problemi marbuta magħha, prinċipalment: (a) li din trid tinħadem għal kull operatur b'mod individwali u mhux kif kien maħsub qabel li jkun hemm polza waħda li tkopri l-operaturi kollha; (b) li jekk mhux se jkun hemm għajjnuna mill-Gvern din il-polza tista' twassal biex jiżdied il-prezz tal-merkanzija b'mod sostanzjali; u (c) li filkas ta' dik il-merkanzija perikoluża li jikkostitwixxu oġġetti essenzjali u li ma jstax ikun hemm żidiet fil-prezz tal-oġġetti, l-operaturi jistgħu jiddeċiedu li ma jibqgħux iġorru din il-merkanzija jekk ma jkunx hemm għajjnuna minn għand il-Gvern biex tgħinhom ikopru l-ispejjeż relatati ma' din il-polza.

10. L-Aċċessibiltà

Dan is-suġġett kompli jiġi diskuss tul l-2021 u l-Kamra kompliet issegwi l-iżviluppi fuq din it-tema.

Joseph Borg, President tal-Kamra tkellem f' webinar 'Il-Mina tal-Karozzi X'ser issolvi' organizzat mil-Moviment Graffiti u li ddiskuta s-suġġett tal-Mina fid-9 ta' Frar.

Għalkemm il-fast ferry kien żvilupp importanti għal Għawdex, l-aċċessibiltà għandha tibqa' parti mportanti tal-aġenda politika għall-gżira. Kif rajna f'dawn l-aħħar xhur, il-*fast ferry* jiddependi fuq il-kundizzjonijiet tat-temp, filwaqt li jekk xi vapur partikulari ma jkunx qed jopera bejn Għawdex u Malta jista' jwassal għall-stennijiet twal ħafna, u li fl-aħħar mill-aħħar jimpatta kemm ir-residenti Għawdxin li

jaqsmu għall-bżonn bejn iż-żewġ gzejjer, kif ukoll residenti Malta u viżitaturi oħra li jiġu għall-btala qasira f'Għawdex. Dan juri li għandna nkomplu naħdmu għal kull forma ta' aċċessibilita' bejn iż-żewġ gzejjer.

L-aċċessibilita kien ukoll punt li ġie diskuss fl-*standing Committee* tal-Parlament dwar l-Affarijiet ta' Għawdex. Il-Kamra għamlet talba uffiċjali biex tagħti l-opinjoni tagħha f'laqgħa ta' dan il-Kumitat fuq dan is-suġġett. It-talba ntlagħget imma l-kumitat ma reġax iddiskuta dan is-suġġett.

11. Sotto Kumitat għall-Propjeta Immobiliari

Fl-20 ta' Jannar saret laqgħa għall-operaturi kollha interessati biex jiġi stabbilit forum ta' diskussjoni fuq il-propjeta mmobiljari, liema laqgħa seħħet fl-Auditorium tal-*Queen Mary University of London, Gozo Campus*. Għal din il-laqgħa attendew 15-il operatur. Wara din il-laqgħa u l-interess muri minn dawk prezenti ġie maħtur sotto kumitat apposta fuq il-propjeta mmobiljari fformat minn operaturi fis-settur:

- Marie Grech (*Chairperson* ta' dan il-Kumitat)
- Edith Camilleri
- Charlene Xerri Gatt
- Walter Cassar
- Tonio Schembri
- Doreen Tabone
- David Pace
- Joseph Buttigieg
- David Sultana
- Daniel Borg (Kap Eżekuttiv tal-Kamra tan-Negozju għal Għawdex).

L-ewwel laqgħa ta' dan is-sotto kumitat seħħet nhar it-23 ta' Marzu li fiha ġiet diskussa l-*position paper* fuq l-Iżvilupp f'Għawdex li ġiet ipprezentata lill-*Gozo Regional Committee* fil-25 ta' Marzu. B'kollox il-kumitat iltaqa' sitt darbiet fejn fil-laqgħat ġew diskussi kriterji etiċi meħtieġa għal dan is-settur, l-iżvilupp f'Għawdex, u s-sitwazzjoni tal-propjeta mmobiljari fl-istess gżira.

Ġiet ifformulata wkoll ittra indirizzata lill-Onorevoli Chris Agius, Segretarju Parlamentari responsabbli mill-Propjeta Immobiliari, fejn fiha ntalbet laqgħa miegħu ħalli fiha jiġu diskussi d-diversi problematiċi li qed jaffaċċja dan is-settur. F'din il-komunikazzjoni ntwerew il-problemi li jeżistu fl-Att prezenti li jirregola dan is-settur inkluż il-ħtieġa ta' linji gwida etiċi li verament jirregolaw il-ħidma f'dan is-settur inkluż il-mod ta' kif jiġu rreklamati l-prezzijiet, u r-reklamar in ġenerali biex dan ikun wieħed trasparenti u li jaqbel ma' dak li qed jiġi mibjugħ.

Filwaqt li din it-talba ntlagħget, il-laqgħa ġiet rimandata sakemm jiġi maħtur *Chairperson* tal-Bord li jirregola l-liċenzjar tal-operaturi fis-settur immobiliare.

12. L-Iżvilupp f'Għawdex

Din hija tema li l-Kamra tkelmet ħafna fuqha matul din is-sena. Il-Kamra ma taqbilx mal-iżvilupp eċċessiv li qed iseħħ fil-gżira ta' Għawdex u li l-Kamra temmen li dan se jkun ta' detriment għall-iżvilupp ekonomiku tal-gżira b'mod integrali minħabba li se jkollu mpatt negattiv fuq diversi oqsma inkluż dak relatat mal-prodott turistiku. Filwaqt li l-Kamra temmen li l-impatt ekonomiku tal-iżvilupp huwa wieħed sostanzjali, Għawdex huwa dipendenti ferm iktar minn Malta fejn tidhol il-kostruzzjoni u l-propjeta mmobiljari. Il-Kamra temmen ukoll li għandhom jiġu delinjati linji gwida speċifiċi għall-gżira ta' Għawdex fejn jidhol l-ippjanar. Fuq din it-tema kien hemm diversi żviluppi:

- Ġiet ifformulata *position paper* li ġiet ipprezentata lill-membri tal-*Gozo Regional Committee* fil-25 ta' Marzu, u lill-Ministru responsabbli mill-iżvilupp l-Onorevoli Aaron Farrugia waqt laqgħa li saret mal-Bord tad-Direttori tal-*Gozo Regional Development Authority* fit-13 ta' April;
- Fit-18 ta' Marzu il-Perit Edward Scerri pparteċipa f'dibattitu organizzat mil-Grupp tal-Istudjanti Universitarji Għawdxin;
- Saru wkoll żewġ laqgħat mar-rappreżentanti tal-*Malta Chamber of Commerce and Industry*, fuq din l-istess tema, fit-30 ta' Marzu u fit-22 ta' April. Għal dan il-għan saret *press conference* kongunta fejn iż-żewġ entitajiet ħarġu stqarrija kongunta għall-istampa fit-8 ta' Mejju 2021.

- Fit-2 ta' Ġunju, u fil-5 ta' Lulju l-Kamra pparteċipat f'laqgħa tal-Kumitat Permanenti għall-Affarijiet ta' Għawdex fi ħdan il-Parlament li ttrattat s-sugġett tal-'Iżvilupp Eċċessiv u d-Degradament Ambjentali u Urban għewwa Għawdex'.

13. Cannabis

Waħda mis-sugġetti ewlenin li l-Kamra tkelmet fuqhom din is-sena kienet dwar il-liġi tal-Cannabis. Meta giet maħruġa il-*white paper* dwar din il-liġi, il-Kamra ħarget stqarrija fid-9 ta' April fejn appoġġjat il-pożizzjoni tal-OASI, Karitas u tal-Assoċjazzjoni Maltija tal-Psikjatri. Wara din il-pożizzjoni hekk kif din il-liġi giet imresqa fil-Parlament, il-Kamra appoġġjat il-pożizzjoni ta' diversi entitajiet governattivi biex isiru ċerti emendi fuq din il-liġi. Il-Kamra għandha riservi serji kif din il-liġi se timpatta kemm is-soċjeta kif ukoll id-dinja tax-xogħol.

14. INSULEUR

Għal sena oħra il-Kamra kellha l-presidenza tal-INSULEUR. Dan kien jorbot miegħu numru ta' impenji:

- Fis-16 ta' April ir-rappreżentanti tal-Kamra pparteċipaw f'Workshop organizzat mill-INSULEUR f'kollaborazzjoni mal-EESC u s-*Centre of Excellence on Blue Growth of the National & Kapodistraian University of Athens University*. Joseph Borg, bħala President tal-INSULEUR għamel introduzzjoni għal din il-laqgħa. Daniel Borg ta ukoll preżentazzjoni fuq il-*Maritime Spatial Planning*, imma mill-perspettiva ta' Kamra tan-Negożju ta' gżira.
- Fis-16 ta' April saret l-Assembleja Ġenerali tal-INSULEUR. Din l-assembleja ttrattat l-andament ekonomiku fil-gzejjer u l-impatt tal-Pandemija.
- Fit-13 ta' Mejju Daniel Borg ipparteċipa fit-tnedija tal-*Greening the Islands Awards* għas-sena 2021
- Fit-8 ta' Ġunju Joseph Borg, Michael Galea u Daniel Borg ipparteċipaw b'mod virtwali fil-Assembleja Ġenerali ta' *Eurochambres*.
- Fis-7 ta' Settembru Joseph Borg u Daniel Borg attendew b'mod virtwali għall-laqgħa tal-*Affiliated u Correspondent Members*. F'din il-laqgħa ġew ivvutati l-membri li ħa jirrapreżentaw din il-kategorija fuq il-Bord tad-Diretturi ta' *Eurochambres*.
- Fil-21 ta' Settembru Joseph Borg ipparteċipa b'mod virtwali għall-laqgħa straordinarja ta' Eurochambres li fiha ġie ppreżentat Luc Frieden, l-uniku kandidat għall-presidenza ta' din l-organizzazzjoni.
- Fil-15 ta' Ottubru Joseph Borg u Daniel Borg ipparteċipaw b'mod virtwali għall-Assembleja Ġenerali ta' *Eurochambres*. F'din il-laqgħa kien hemm l-elezzjoni ta' Luc Frieden bħala President ta' *Eurochambres*.
- Bejn is-19 u l-21 ta' Ottubru Joseph Borg u Daniel Borg ipparteċipaw fil-*GTI E-Convention*. Joseph Borg, indirizza s-sessjoni tal-ftuħ ta' din il-konvenzjoni li kienet titratta t-teknoloġija, l-politika u l-finanzi biex jgħin it-tkabbir sostenibbli tal-gzejjer. Joseph Borg indirizza sessjoni oħra fil-21 ta' Ottubru li kienet titratta il-promozzjoni ta' negozji lokali biex jimplimentaw proġetti relatati mal-effiċjenza u l-enerġija rinnovabbli. Il-President tal-Kamra kien ukoll fil-ġurija li kienet qed tiġġudika proġetti sostenibbli implimentati fil-gzejjer.
- Fil-11 ta' Novembru Joseph Borg indirizza b'mod fiżiku bħala President tal-INSULEUR l-Konferenza organizzata minn E.O.A.E.N 'The Contribution of the Greek Insular Economy over the last 200 years. 1821 – 2021'.
- Fis-17 ta' Novembru rappreżentanza mill-Kamra tan-Negożju għal Għawdex iltaqgħet ma' delegazzjoni ta' intraprendituri minn Altamura fuq setturi fejn negozjanti miż-żewġ reġjuni jistgħu jikkoperaw.
- Fit-2 ta' Diċembru Daniel Borg ipparteċipa f'Lisbona għat-tnedija tal-*Interreg EU Programme* 'Heading Towards a Greener Mediterranean'

Minbarra attendenza f'laqgħat ix-xogħol tal-INSULEUR kien jirrikjedi wkoll diversi xogħol ta' korrispondenza, analiżi ta' dokumenti, u kordinazzjoni ta' diversi ħidmiet li lkoll tmexxew fi ħdan l-uffiċċju tal-istess Kamra.

15. EUROPE DIRECT

Matul is-sena saru l-attivitajiet kollha previsti mill-kuntratt u skont il-miri tal-Kummissjoni Ewropeja. Din kienet ukoll sena mpenjattiva imma wkoll sena li fiha rajna li l-maniġer ta' EUROPE DIRECT Marlene Muscat thallina wara marda qasira. Għall-Kamra u għal dan l-uffiċċju din kienet telfa sinifikanti. Dan minhabba l-fatt li l-hidma ta' Marlene Muscat kienet essenzjali. Ix-xogħol tal-Kamra baqa' għaddej bis-sostenn tal-haddiema kollha tal-Uffiċċju tal-Kamra.

B'kollox saru dawn l-attivitajiet:

- **EDIC Globe Steam Challenge.** Fil-15 ta' Jannar saret sessjoni bħala parti mil-'Globe Steam Challenge'. F'din is-sessjoni, Stephen Mifsud, botanista fi hdan id-Direttorat ta' Eco-Gozo, u Adrian Gatt fundatur tal-'Grow 10 Trees Project' taw diversi dettalji fuq l-aspett xjentifiku dwar it-tkabbir tas-siġar. Dan il-proġett kien beda f'Novembru tas-sena ta' qabel fejn diversi skejjel ingħataw żrieragħ biex dawn ikabbruhom. Fit-22 ta' April kienet saret imbagħad l-attivitajiet b'mod virtwali fejn il-ħames skejjel parteċipanti pprezentaw il-proġetti tagħhom. F'din l-attivitajiet apparti l-istudenti pparteċipat is-Sinjura Denise Mifsud, Prinċipal tal-Kulleġġ ta' Għawdex, Bara Semerakova il-Koordinatur tal-Globe għall-Ewropa u l-Eurasia, Ryan Janda, Uffiċċjal tar-Relazzjonijiet Pubbliċi għall-Ambaxxata tal-Istati Uniti f'Malta, u Dr Elena Grech bħala Kap tar-Rappreżentanza tal-Kummissjoni Ewropeja hawn f'Malta.
- Fit-23 ta' Marzu sar webinar '**Virtual Talk on Cloud Computing**' iddedikat lill-istudenti tal-MCAST u s-6th Form. F'dan il-webinar tkellmu Paris Savva, *Territory Channel Manager* għal Ċipru u Malta, Vanessa Antoniadou, minn Microsoft u li taħdem fis-settur tal-edukazzjoni ta' din il-kumpanija, u Ploutarchos Rigas, Industry Sector Lead fl-Edukazzjoni għall-Greċja.
- Fil-5 ta' April l-uffiċċju tal-EUROPE DIRECT ikkollabora mal-Kamra tan-Negożju għal Għawdex biex jiġi organizzat il-Webinar '**The Brexit Impact on Business**'.
- Bħala parti miċ-ċelebrazzjonijiet ta' 'Europe Day' ġie organizzat il-webinar '**How can we assist You?**' nhar is-7 ta' Mejju. Erba' uffiċċji li jagħtu servizzi relatati mal-Unjoni Ewropeja taw informazzjoni fuq l-enitajiet rispettivi. Dawn kienu l-uffiċċji tal-EURES, li jiffacilita l-mobilita madwar l-Ewropa, *Solvit*, li għandu d-dmir li jassisti ċ-ċittadini u n-negożji fejn jidhru d-drittijiet tagħhom, bħala pajjiż membru fl-Unjoni Ewropeja; l-*Entitlement Unit* li tassisti persuni fuq il-European Health Insurance Card; u l-EUPA li tassisti ndividwi u entitajiet li jagħmlu użu minn fondi relatati ma' Erasmus+.
- Fit-28 ta' Mejju 2021 saret **it-tnedija tal-Uffiċċju tal-EUROPE DIRECT f'Għawdex**. Għal din l-okkażżjoni sar *business breakfast* fil-Grand Hotel. Għal dan l-avveniment intervenew Dr Elena Grech, Kap tar-Rappreżentanza tal-Kummissjoni Ewropeja hawn f'Malta, Dr Mario Sammut, Kap tal-*European Parliament Liaison Office* hawn f'Malta. Saret ukoll prezentazzjoni mil-Kap Eżekuttiv tal-Kamra tan-Negożju għal Għawdex Daniel Borg, fuq is-servizzi offruti mill-EUROPE DIRECT. Waqt l-avveniment saru wkoll żewġ panels ta' diskussjoni. Wieħed fuq ir-rilevanza tax-xogħol tal-EUROPE DIRECT għall-lokalitajiet, u l-ieħor fuq ix-xogħol tal-EUROPE DIRECT fl-edukazzjoni. Ġew mistiedna għal dan l-avveniment l-*stakeholders* ewlenin fil-gżira ta' Għawdex.
- Matul is-sajf l-uffiċċju tal-EUROPE DIRECT, flimkien ma' Servizzi Ewropej f'Malta taw numru ta' prezentazzjonijiet fi skejjel madwar Għawdex bħala parti mill-proġett ta' Skola Sajf. Il-prezentazzjonijiet ta' din is-sena kienu jikkonċernaw il-Konferenza għall-Futur tal-Unjoni Ewropeja.
- Fl-24 ta' Settembru l-uffiċċju tal-EUROPE DIRECT organizza il-webinar '**Digital Marketing and the Role of Content Creators**'. L-iskop ta' dan il-webinar kien li jagħti għarfien fuq il-karrieri marbuta mad-Diġitalizzazzjoni. Ġew mistiedna għalhekk Ricky Bugeja, Head tad-*Digital Marketing* tal-kumpanija Keen Ltd, u Jo Caruana, Fundatriċi u CEO ta' Finesse Group. Il-prezentazzjonijiet tagħhom kienu jiffukaw fuq kif wieħed għandu janalizza l-effetti tal-midja soċjali, u *content marketing*.
- Fit-30 ta' Settembru, il-Kap Eżekuttiv tal-Kamra, Daniel Borg ipparteċipa f'dibattitu fiċ-Ċittadella bħala parti mill-attivitajiet relatati mal-Konferenza dwar il-Futur tal-Unjoni Ewropeja. L-avveniment kien iġib l-isem "L-Ewropa li Nixtieq: Niproteġu liċ-Ċittadini u lill-Valuri Ewropej."
- Fil-5 ta' Novembru l-uffiċċju tal-EUROPE DIRECT ipparteċipa wkoll fl-open day tas-6th Form fejn hemmhekk seta' jagħti nformazzjoni fuq l-Unjoni Ewropeja, kif ukoll ix-xogħol ta' dan l-uffiċċju.
- Fis-6 ta' Novembru ġie organizzat il-webinar '**Getting to Know Solidarity**'. L-iskop ta' dan il-webinar kien li jagħti iktar għarfien liż-żgħażaġħ dwar l-opportunitajiet li jeżistu barra biex jagħmlu xogħol volontarju permezz tal-*European Solidarity Corps*. Waqt dan l-avveniment ipparteċipaw, Lara Farrugia, uffiċċjal mill-*European Union Programme Agency*, li tat informazzjoni fuq x'inhuma

I-European Solidarity Corps, u Sarah Spiteri, uffiċċjal minn Aġenzija Żgħażaġh li tat informazzjoni fuq *Eurodesk*. Iż-żagħżuġha Danelle Sciberras tat informazzjoni fuq l-esperjenza tagħha barra minn Malta.

- F'kollaborazzjoni ma' Nature Trust – FEE Malta, u bħala parti wkoll mill-programmi ta' Eko Skola u Leaf saret iċ-ċerimonja tal-ġhoti tal-premijiet marbutin mal-proġetti li ġew sottomessi mill-iskejjel. Iċ-ċerimonja seħħet fis-6 ta' Diċembru u sitt skejjel ingħataw premijiet għall-proġetti li pprezentaw.
- FI-14 ta' Diċembru ġiet organizzata laqgħa bejn il-Kap tar-Rappreżentazzjoni tal-Kummissjoni Ewropeja Dr Elena Grech u diversi *stakeholders* Għawdxin fl-uffiċċji tal-Kamra.

L-uffiċċju tal-EUROPE DIRECT ikkollabora wkoll mal-Kamra tan-Negożju għal Għawdex fuq it-tielet edizzjoni tal-*Youth4 Entrepreneurship Gozo*.

Pass importanti ieħor għall-uffiċċju tal-EUROPE DIRECT kienet it-tnedija tas-sit elettroniku tal-istess entita. F'dinja li qed issir iktar diġitali dan kien pass importanti biex l-uffiċċju jkompli jaqdi r-rwol tiegħu b'mod effettiv u effikaċi.

Minbarra dawn l-attivitajiet l-uffiċċju tal-EUROPE DIRECT ipparteċipa f'diversi sessjonijiet ta' informazzjoni onlajn organizzati mill-istituzzjonijiet Ewropej, minbarra li jaqdi r-rwol tiegħu li jirrispondi kull tip ta' informazzjoni relatata mal-Unjoni Ewropeja.

Ir-rwol tal-EUROPE DIRECT fi hdan il-Kamra tan-Negożju għal Għawdex juri l-impenn tal-Kamra għall-inizjattivi favur is-soċjeta Għawdxija.

16. Pjattaforma Diġitali u Użu tal-Midja Soċjali

Din is-sena komplejna bil-ħidma li bdejna fl-2019 u użajna iktar il-midja soċjali kollha li għandha l-Kamra bħalissa, jiġifieri *Facebook*, *LinkedIn*, u *Twitter*. Nedejna wkoll il-paġna tagħna ta' *Instagram*. *Instagram* huwa l-midja soċjali li jużaw l-iktar iż-żgħażaġh. Huwa mportanti għalhekk għall-Kamra li tkun preżenti wkoll fuq din il-midja soċjali speċjalment meta jkollha attivitajiet li jolqtu din il-kategorija.

Matul din is-sena nfatti kellna 163 like ġodda fuq il-paġna tagħna ta' *Facebook*, kif ukoll in-numru ta' *engagements* mal-*posts* tagħna kienu ta' 12,181. *Engagement* ifisser li l-persuna tagħmel *like*, *comment*, jew *share* ta' kwalunkwe post li tittella' fuq il-*Facebook* tal-*GBC*. L-*Impressions*, jiġifieri d-drabi li l-kontenut tal-paġna tagħna deher fuq *l-iscreen* tal-persuni, kien ta' 165,160.

17. Ringrazzjamenti

Il-Kamra tixtieq tiringrazzja b'mod speċjali lil dawk il-persuni li jiffurmaw il-Kunsill, għax-xogħol u l-ħin li jagħtu biex il-Kamra tan-Negożju għal Għawdex tkun tista' timxi 'l quddiem.

Il-grazzi tal-Kamra tan-Negożju għal Għawdex tmur ukoll:

- lill-Prim Ministru u d-diversi Ministri li kellna kuntatt magħhom matul is-sena u li dejjem sabu ħin u taw widen għalina, u lill-Ministru għal Għawdex l-Onorevoli Perit Clint Camilleri;
- lill-Membri Parlamentari kollha Għawdxin;
- lill-isponsors tagħna, il-Bank of Valletta u Melita plc;
- lil Joe Cordina, l-Awditur tal-Kamra;
- lil John Borg, Segretarju Permanenti fil-Ministeru għal Għawdex;
- lil Ronald Sultana, Direttur, fid-Direttorat tat-Turiżmu u Żvilupp Ekonomiku;
- lil Dr Gordon Cordina tal-għajjnuna li dejjem tana kull meta kellna bżonn;

- lill-istaff kollu tal-Kamra għax-xogħol siewi li jagħmlu;
- kif ukoll lill-membri tal-Kamra għall-kooperazzjoni tagħhom u l-fiduċja li juru fina.



Daniel Borg
Kap Eżekuttiv tal-Kamra tan-Negozju għal Għawdex

